

# DIPARTIMENT TAR-RELAZZJONIJIET INDUSTRIJALI U TAL-IMPJIEG

## INTRODUZZJONI

### *Il-Mandat tad-Dipartiment*

L-għan ewlieni tad-Dipartiment tar-Relazzjonijiet Industrijali u tal-Impjieg hu li jipproteġi l-interessi ta' haddiema f'kuntratt tax-xogħol waqt li fi spirtu ta' *partnership* soċjali, jipromwovi b'mod attiv ir-relazzjonijiet tajba u jikkontribwixxi għal relazzjonijiet industrijali stabbli.

### Struttura tad-Dipartiment

F'Diċembru 2002, il-Parlament approva l-Att dwar l-Impjegi u r-Relazzjonijiet Industrijali, Kap 452 tal-Liġijiet ta' Malta, li stabbilixxa l-qafas għall-adozzjoni tal-*Labour Acquis* tal-UE u r-responsabbiltajiet tad-Direttur responsabbli għall-implimentazzjoni u l-infurzar tal-Att u l-leġiżlazzjoni sussidjarja. Id-Direttur għandha responsabbiltà ġenerali tal-operazzjonijiet li jitwettqu fid-Dipartiment mgħejjuna minn żewġ Assistenti Diretturi.

Dawn l-attivitajiet jitwettqu mit-taqsimiet li ġejjin:-

- a) L-Uffiċċju tad-Direttur li jinkludi erba' uffiċjali, inklużi żewġ *Senior Managers (Contracts Compliance)*, *Manager (Contracts Compliance)* u żewġ uffiċjali klerikali, Dan l-Uffiċċju hu responsabbli għal:-
  - tmexxija strateġika tal-operazzjonijiet tad-Dipartiment;
  - funzjonament xieraq tal-ħames taqsimiet tad-Dipartiment;
  - reġistrazzjoni tat-*trade unions*;
  - riżoluzzjoni volontarja ta' tilwim industrijali f'termini tal-Att u l-promozzjoni ta' din ir-riżoluzzjoni;
  - thejjija ta' abbozzi ta' leġiżlazzjoni dwar l-impjegi.
  - regolazzjoni u infurzar tad-dispożizzjonijiet stipulati fil-*Public Procurement Regulations* li huma maħsuba biex jeliminaw prattiċi tal-impjegi prekarji ta' haddiema ma' kumpaniji li jipprovdu servizzi lil dipartimenti u/jew entitajiet tal-gvern.
- b) It-Taqsimi dwar l-Affarijiet Internazzjonali u r-Relazzjonijiet Industrijali li taqa' taħt ir-responsabbiltà ta' Assistent Direttur li flimkien ma' Senior Principal jara li jiġi implimentat ir-rwol tad-Dipartiment bħala *National Focal Point* f'oqsma relatati mal-Relazzjonijiet Industrijali u tal-Impjieg. Din it-Taqsimi hija responsabbli għal:
  - il-koordinazzjoni ma' assoċjazzjonijiet u organizzazzjonijiet lokali li għandhom rwol fil-protezzjoni tal-interessi tal-partijiet impjegati b'kuntratt tal-impjieg;
  - iż-żamma ta' kuntatti f'livell tekniku ma' gvernijiet u korpi oħra internazzjonali inklużi l-UE u l-ILO.
- c) It-Taqsimi tal-Infurzar, li taqa' taħt ir-responsabbiltà ta' Assistent Direttur (fil-preżent vakanti) li twettaq il-funzjonijiet ewlenin ta' *compliance u enforcement* tal-Att dwar l-Impjegi u r-Relazzjonijiet Industrijali. Din it-Taqsimi hi maqsuma f'żewġ sezzjonijiet, l-Ispettorat u l-Customer Care u b'hekk tinkludi uffiċjali fil-grad ta' EIRA Inspectors li bħala parti mill-qadi

ta' dmirijiethom jissorveljaw il-kundizzjonijiet tal-impjieg u jinvestigaw allegazzjonijiet ta' ksur tal-liġi ta' haddiema li jkunu għadhom fl-impjieg. Is-Sezzjoni tal-*Customer Care* mill-banda l-oħra twieġeb u tittratta l-mistoqsijiet kollha li d-Dipartiment jirċievi permezz tal-e-mail, telefonati u b'mod personali dwar il-kundizzjonijiet tal-impjieg. Hija l-ewwel punt ta' referenza għall-pubbliku ġenerali biex jirċievi informazzjoni dwar kundizzjonijiet tal-impjieg.

- d) It-Taqsima tat-*Terminations* u tal-Uffiċċju Legali mmexxija minn Assistent Direttur (fil-preżent vakanti) li twieġeb mistoqsijiet u tipproċessa lmenti ta' klijenti li l-impjieg tagħhom ġie terminat, kemm minn min iħaddimhom kif ukoll minnhom stess. Din it-Taqsima hija responsabbli wkoll biex tressaq il-każijiet il-Qorti.
- e) It-Taqsima tar-Riċerka u l-IT li taqa' taħt ir-responsabbiltà ta' Assistent Direttur (fil-preżent vakanti) b'responsabbiltajiet għal-Librerija u l-Arkivji, Riċerka dwar ix-Xogħol, Reġistrazzjoni ta' *Trade Unions* u Aġenziji tal-Impjieg. Din it-Taqsima tiegħu hsieb ukoll il-qasam tal-IT u kwalunkwe xogħol f'koordinazzjoni mac-*Chief Information Officer* tal-Ministeru. Din it-Taqsima tinkludi total ta' tliet uffiċjali.
- f) It-Taqsima tal-Amministrazzjoni, li taqa' taħt ir-responsabbiltà ta' Assistent Direttur u tinkludi tlett uffiċjali li jwettqu l-funzjonijiet operattivi u/jew amministrattivi kollha tat-Tribunal Industrijali u tlett uffiċjali minbarra l-Assistent Direttur li jipprovdu servizzi ta' appoġġ amministrattivi inkluż l-amministrazzjoni tal-baġit tad-Dipartiment, id-dħul u l-infiq, il-ħruġ u l-aġġustament tas-salarji, il-ħruġ tal-ħlasijiet tal-onorarja għall-membri tal-Bord dwar ir-Relazzjonijiet dwar l-Impjieg u c-*Chairpersons* tat-Tribunal, l-amministrazzjoni ta' PMPs, *progressions*, *allowances*, l-inventarju tad-Dipartiment, l-istores tal-provvisti għad-Dipartiment eċċ. Din it-Taqsima tamministra wkoll il-*minor staff* li jwettqu dmirijiet ta' manutenzjoni, messaġġiera, *reception* u tindif.

## Riżorsi Umani

Bħal fis-snin ta' qabel, fl-2018 id-Dipartiment tar-Relazzjonijiet Industrijali u tal-Impjieg esperjenza bosta bidliet fil-personal tiegħu. Bħala reklutaġġ ingħaqdu tlett *EIRA Inspectors*, u *Policy Officer*. Zewġt Uffiċjali Eżekuttivi u *Senior Clerk* reġgħu daħħlu lura ix-xogħol minn leave speċjali. Mill-bandna l-oħra tlett *EIRA Inspectors* u zewġt *Policy Officers* ġew trasferiti mid-Dipartiment peress li ħadu appointment ieħor fis-servizz pubbliku. Uffiċjal fi grad ta' Prinċipal, uffiċjal fi Skala 11 u *Senior Operativ IV* laħħqu l-eta' ta irtirar. *Senior Manager* u skrivan irriżenjaw mis-servizz pubbliku.

Matul din is-sena, bosta uffiċjali mid-Dipartiment attendew korsijiet organizzati mill-*Institute for Public Services* u istituzzjonijiet oħra privati u ffinanzjati mill-UE. Dawn il-korsijiet kienu speċjalment relatati mal-qasam legali speċjalment il-liġi tax-xogħol, t-teknoloġija tal-informatika, proċeduri tal-uffiċċju, customer care eċċ. u korsijiet li ffurmaw parti mill-*Public Management Toolkit*.

EIRA Inspectors u Manager attendew ukoll kors dwar *People Management and Industrial Relations for Employment of the Public Service and the Public Sector*

Barra minn dan, preżentament uffiċjal pubbliku qed tibbenefika minn sponsorship iffinanzjat mill-fondi ewropej sabiex tikseb degree fi progetti publiċi.

## Kisbiet

### Relazzjonijiet tal-Impjieg

#### Infurzar

Is-Sezzjoni tal-Ispettorat fi hdan it-Taqsima tal-Infurzar wettqet 154 spezzjoni fis-sena 2018. Waqt dawn l-ispezzjonijiet ġew intervistati 355 impjegat. F'dawn l-ispezzjonijiet instabu total ta' 274 irregolarità.

L-uffiċjali f'din is-Sezzjoni wieġbu total ta' 11543 mistoqsija dwar kundizzjonijiet tal-impjieg kemm permezz tat-telefon kif ukoll b'mod personali fl-Uffiċċju. Minbarra dawn ġew riċevuti u mwiegħba immedjatament total ta' 4622 e-mail li fihom il-klijenti talbu xi forma ta' informazzjoni dwar il-kundizzjonijiet tax-xogħol. F'bosta każijiet relatati ma' pagi li ma tħallsux u irregolaritajiet oħra konnessi mal-kuntratt tal-impjieg, il-każijiet ġew solvuti grazzi għall-isforzi diretti tal-uffiċjali. Każijiet oħra tressqu l-Qorti fejn f'dan ir-rigward inħarġu 18 klejms monetarji filwaqt li 86 każ li kull wieħed possiblament kien jinkludi numru ta' irregolaritajiet ġew solvuti filwaqt li 7 każijiet mhux riżolti tressqu għal azzjoni legali.

Is-sezzjoni tal-Ispettorat tipproċessa wkoll notifikati ta' Haddiema Stazzjonati; matul dan il-perjodu, id-Dipartiment irċieva 772 notifika ta' dan it-tip.

Għas-sena 2018, id-Dipartiment tar-Relazzjonijiet Industrijali u tal-Impjieg irċieva 116 applikazzjoni għall-awtorizzazzjoni tad-Direttur biex persuna taħt is-sittax –il sena u tkun għadha ma spiċċatx l-iskola sekondarja tkun tista' taħdem. Minn dawn il-116 applikazzjoni, 67 kienu għal-minuri li xtaqu jiehdu sehem waqt il-ġbid ta' film għal-perjodu qasir ta' żmien fis-Sajf jew inkella waqt il-ħin tal-iskola. L'eta' ta' dawn il-minuri kienet tvarja bejn tmien snin u sittax –il sena.

Apparti dawn l-applikazzjonijiet għal-ġbid ta' films, id-Dipartiment irċieva 37 applikazzjoni oħra għal-minuri biex jaħdmu f'diversi ħwienet, ristoranti, lukandi u kumpaniji oħra.

Minbarra dawn, kien hemm ukoll 4 applikazzjonijiet ta' erba' minuri li ma kellhomx bżonn permess dan għalix 1 minnhom kien għadu ma għalaqx 16 –il sena pero kien lesta il-Form 5, ieħor kien spiċċa il-Form 5 u t-tnejn l-oħra kienu se jaħdmu f' intrapriża tal-familja. Skond ir-regolament numru 1(4), minuri m'għandux bżonn permess biex jaħdem jekk ikun se jagħmel xogħol xogħol domestiku ġewwa dar privata jew ikun se jaħdem ġo intrapriża tal-familja.

Sebgħa applikazzjonijiet oħra baqgħu ma ġewx proċessati minħabba li jew il-minuri jew il-kumpanija ma mlew x il-formola b' mod korrett u minkejja li ġew mgħarrfa b'dan, baqgħu qatt ma mlew l-applikazzjoni kif suppost. Applikazzjoni oħra ma ġietx ipproċessata għax il-minuri ma baqgħetx interessata li taħdem mal-kumpanija li applikat magħha.

Fis-sena 2018 ma kienx hemm applikazzjonijiet li ġew irrifjutati mid-Direttur tad-Dipartiment tar-Relazzjonijiet Industrijali u tal-Impjieg.

Investigazzjonijiet bejn l-1 ta' Jannar 2018 u l-31 ta' Diċembru 2018, uffiċjali li jwettqu l-funzjoni ta' *Terminations* inklużi *EIRA Inspectors* irreġistraw total ta' 595 investigazzjoni li kienu jinvolvu 409 każ għal persuni li temmew l-impieg, kif ukoll 186 każ ta' persuni li għadhom fl-impieg. F'dawn l-investigazzjonijiet, kien hemm total ta' 266 klejm kontra employers f'Malta biss. Dawn il-klejms kollha ammontaw għal total ta' €1,034,134.53.

F'dan il-perjodu id-Dipartiment itratta total ta' 533 każ ta' investigazzjoni.. Minn dan it-total, 70% tal-investigazzjonijiet ġew solvuti bonarjament qabel tressqu l-Qorti, bħala riżultat tal-isforzi diretti tal-uffiċjali ta' din it-Taqsima Dawn ammontawgħal iżjed minn €320,000. Il-proċedura legali fil-Qorti mill-banda l-oħra wasslet biex tressqu l-qorti 129 każ ta' investigazzjoni li minnhom intrebhu 'il fuq minn 80% u ingabru madwar € 445,000 Madankollu dawn il-flus mhumiex neċessarjament ta' klejms li originaw f'dan il-perjodu. Tnejn u tletin każ, li jammontaw għal madwar €17,500 ingħalqu fuq talba tal-klijent.

Minbarra dawn, id-Dipartiment talab lill-Pulizija biex tiftaħ 141 proċedura kriminali kontra *employers* li ma jkunux f'hallsu l-ammonti kollha dovuti lill-impjegati tagħhom. F'dan ir-rigward saru total ta' 26 seduta f'Malta bħala parti minn din il-proċedura.

Finalment, f'dan il-perjodu ma tressaq ebda appel kontra sentenzi tal-Qorti.

### ***L-eliminazzjoni ta' prattiċi prekarji f'impjegi ma' kumpaniji li jipprovdu servizzi f'entitajiet pubbliċi***

Matul l-2018, is-sezzjoni tal-Contracts Compliance fi f'dan id-DIER kompliet bil-ħidma kontinwa. Id-Dipartiment tar-Relazzjonijiet Industrijali u tal-Impjeg kompla jinforza l-Artikolu 206 tal-Public Procurement Regulations (SL174.04) li l-għan tiegħu hu li jelimina prattiċi tax-xogħol prekarji li jirriżultaw minn kundizzjonijiet tax-xogħol ta' ħaddiema ma' kumpaniji li jipprovdu servizzi lill dipartimenti u/jew entitajiet tal-gvern.

F'dan ir-rigward, matul l-2018, ġew investigati b'kollox 51 kuntratt. Minn dawn il-51 kuntratt, 44 investigazzjonijiet ġew solvuta u l-bqija għadhom pendenti għax l-informazzjoni qiegħda tiġi miġbura. L-investigazzjonijiet kienu jikkonsistu f'intervisti mal-ħaddiema, laqgħat mal-kuntratturi, laqgħat mal-Uffiċjali Pubbliċi fl-Entitajiet Pubbliċi u korrispondenza kontinwa bl-email u telefonati. Matul l-2018, €420,774.23 ġew irkuprati għal aktar minn 700 impjegat li ma thallsux b'mod korrett minn min iħaddimhom. Diversi kuntratturi ntalbu wkoll jattendu għall-laqgħat fl-uffiċċini tad-DIER u kien hemm numru ta' laqgħat li saru fil-preżenza tad-Direttur. Konsegwenza t'hekk, f'Awgust 2018 mexxejna applikazzjoni għall-Blacklisting fuq kuntrattur wara investigazzjoni fit-tul u bir-reqqa. Fl-2018, beda jinstema' l-każ li kien ġie mressaq mid-Dipartiment fl-2017 quddiem it-Tribunal tas-Sanzjonijiet Kummerċjali.

Minbarra l-investigazzjonijiet fuq kuntratti pubbliċi, id-Dipartiment żamm ukoll kuntatt kontinwu mad-Dipartiment tal-Kuntratti fejn matul l-2018 inħarġu diversi ċirkolarijiet oħra li komplew irregolaw il-mod kif jinħarġu t-tenders pubbliċi. Waħda miċ-ċirkolarijiet, 20 ta' 2018, inkludiet ir-rati li bihom għandhom jiġihallsu l-ħaddiema li jaħdmu f'entitajiet tal-Gvern għall-perjodu 2019-2021. F'din iċ-ċirkolari, ġew miżjuda nomenklaturi ġodda sabiex ikunu t'għajruna għall-kuntratturi. Inżamm ukoll kuntatt kontinwu ma' uffiċjali pubbliċi responsabbli f'entitajiet pubbliċi biex jirreferu każijiet ta' abbuż li jkollhom tagħrif dwarhom fl-entitajiet rispettivi tagħhom, kif ukoll ġejna mistiedna minn diversi entitajiet u dipartimenti sabiex nagħtu preżentazzjoni fuq il-kundizzjonijiet tax-xogħol lill-ħaddiema li jispeċifikaw direttament fuq Procurement sabiex ikunu mgħarfa aħjar.

Fl-2018, ġejna l-mistiedna fuq programm tar-radju fejn tkellimna fuq id-diversi żviluppi li saru fil-liġi tax-xogħol fosthom fuq l-arretrati u židiet tal-ħaddiema tal-kuntrattur li jaħdmu f'entita tal-Gvern, kif ukoll fuq iż-żieda fil-paga minima fost l-oħrajn.

## **Aġenziji tal-Impjegi**

In-numru ta' Aġenziji tal-Impjegi liċenzjati fi tmiem Diċembru 2018 kien 94.

Matul is-sena 2018, 77-il aġenzija tal-impjegi ġedded il-liċenzja filwaqt li 21 aġenzija ġodda ġew liċenzjati biex jibdew joperaw b'hal ta'.

L-ammont ta' hlasijiet ta' liċenzji li d-Dipartiment irċieva matul dan il-perjodu kien € 42,977.43.

Lista aġġornata tal-Aġenziji tal-Impjegi liċenzjati li għandhom il-permess biex jipubblikaw reklami f'isem il-klijenti tagħhom għar-reklutaġġ ta' personal tinsab fil-website tad-Dipartiment.

## **Bord dwar ir-Relazzjonijiet dwar l-Impjegi**

Il-Bord dwar ir-Relazzjonijiet dwar l-Impjegi hu maħtur mill-Ministru u hu kompost minn *Chairperson* indipendenti, id-Direttur responsabbli għall-Impjegi u r-Relazzjonijiet Industrijali li isservi b'hal ta' Deputat *Chairperson*, rappreżentanti tal-impjegati u tal-prinċipali nominati mill-Kunsill Malti għall-Iżvilupp Ekonomiku u Soċjali u membri oħra nominati mill-Ministru. Il-funzjonijiet tal-Bord huma li jagħmel rakkomandazzjonijiet lill-Ministru dwar xi *standards* nazzjonali minimi ta' kundizzjonijiet tal-impieg, u li jagħti pariri lill-Ministru dwar dak kollu li jkollu x'jaqsam mal-kundizzjonijiet tal-impieg.

Matul l-2018 saru 10 laqgħat tal-Bord li fihom ġew diskussi bosta materji relatati mal-impjegi u r-relazzjonijiet industrijali. Ġew diskussi numri ta' proposti fosthom li jiġu abolixxati l-kuntratti tax-xogħol msejja b'hal ta' *'zero hour contracts'*, il-kunċett ta' jiem addizzjonali b'hal ta' *'family leave'*, l-proposta ta' *'name and shame'* u bdiet diskussjoni fuq il-benefiċċju li għandu jingħata għal min qiegħed ikun ibati b'mard rari. Dawn il-proposti għadhom iridu jerggħu jiġu diskussi aktar fid-dettal matul l-2019. Ma' dawn il-proposti, ġew diskussa wkoll il-proċedura addottata fir-rigward ta' *Chairpersons* tat-Tribunal Industrijali. Kien hemm diskussjonijiet twal dwar 4 liġijiet sussidjarji li daħlu fis-seħħ fl-1 ta' Jannar 2019 u ġew ippublikati f'Diċembru 2018. Ġew diskussi wkoll, emendi rigward l-leave tal-IVF, u l-proposta sabiex il-festi pubbliċi li jaqgħu fi tmiem il-ġimgħa, jerggħu jingħataw lura f'żieda fil-ġranet tal-leave, liema diskussjonijiet se jrin jtkomplew fl-2019.

B'segwitu għal dan il-proċess ta' konsultazzjoni, ġew ippublikati jew emendati dawn il-ħames Avviżi Legali:

- Regolamenti dwar *payslip* dettaljata
- Regolamenti dwar *Trasferiment* ta' Negozju
- Ordni ta' Standard Nazzjonali dwar il-*Leave* Annwali
- Ordni ta' Standard Nazzjonali dwar l-Inqas Paga Nazzjonali
- Ordni ta' Standard Nazzjonali dwar żieda fil-Paga għall-Impjegati

## Relazzjonijiet Industrijali

### *Konċiljazzjonijiet u Soluzzjoni għal Tilwim Industrijali*

Wieħed mill-għanijiet tad-Dipartiment huwa li b'approċċ proattiv isolvi tilwim industrijali b'soluzzjoni ta' sodisfazzjoni kemm għall-intrapriża partikolari kif ukoll għall-*union* involuta. Din il-medjazzjoni fil-qasam tar-relazzjonijiet industrijali kkontribwixxiet sostanzjalment biex ikun hawn klima ta' relazzjonijiet industrijali aktar stabbli, fejn ġew evitati *strikes* u forom oħra ta' litigazzjoni. Matul is-sena 2018 saru total ta' 35 laqgħat ta' konċiljazzjoni li f'26 minnhom intlaħaq ftehim. Fit-8 laqgħat l-oħra mill-banda l-oħra ma nstabt l-ebda soluzzjoni għat-tilwima kkonċernata filwaqt li tilwima oħra ġiet riferuta li-Tribunal Industrijali.

### *Tribunal Industrijali*

It-Tribunal Industrijali huwa tribunal indipendenti stabbilit skont l-Att dwar l-Impjeggi u r-Relazzjonijiet Industrijali u għandu kompożizzjoni varjabbli stabbilita mil-liġi skont in-natura tal-każ. Din hija jew ta' *Chairperson* waħdu li jintgħażel skont min ikun imissu minn panel ta' *Chairpersons*, jew ta' *Chairperson* u żewġ membri, wieħed magħżul minn panel ta' persuni li jirrapprezentaw l-interessi ta' min iħaddem u l-ieħor minn panel ta' persuni li jirrapprezentaw lit-*trade unions*. It-Tribunal Industrijali jisma' u jiddeċiedi tilwim industrijali mressaq quddiemu mill-Ministru responsabbli mir-relazzjonijiet industrijali u tal-impjieg, fuq talba ta' xi waħda mill-partijiet involuti fit-tilwima jew mit-tnejn li huma. Jisma' wkoll każijiet ta' allegat tkeċċija ingusta, diskriminazzjoni, fastidju u remunerazzjoni differenti għal xogħol tal-istess valur. Is-sessjonijiet tat-Tribunal isiru fil-bini tal-Qorti.

F'dan ir-rigward, id-Dipartiment jipprovdi servizzi ta' appoġġ amministrattiv għat-Tribunal, sabiex jiżgura l-funzjonament xieraq tiegħu.

Matul is-sena 2018, tressqu 113 każ quddiem it-Tribunal Industrijali, kif indikat hawn taħt:

- 80 allegat tkeċċijiet ingusti,
- 13 allegat tkeċċija ingusta u allegat diskriminazzjoni,
- 11 alleget diskriminazzjoni/fastidju/vittimizzazzjoni,
- 8 każijiet intbagħtu lura lit-Tribunal mill-Qrati tal-Appell biex jergawjinstemaw,
- Każ wieħed ta' tilwim industrijali.

Mill-banda l-oħra t-Tribunal Industrijali iddeċieda 93 każ matul is-sena 2018. Dawn il-każijiet kienu jinkludu 74 każ ta' allegat tkeċċijiet ingusti, każ wieħed ta' allegat tkeċċija ingusta u allegat diskriminazzjoni, 17 il-każ ta' allegat diskriminazzjoni/fastidju/vittimizzazzjoni u każ wieħed ta' tilwima industrijali.

Fl-aħħar tas-sena 2018 kien fadal 297 każ pendenti, minbarra 313 li tressqu fis-16 ta' Diċembru 2003 minn impjegati ta' dik li kienet il-*Malta Drydocks*.

### **Ftehimiet Kollettivi**

L-Artikolu 5(2) tal-Att dwar l-Impjegi u r-Relazzjonijiet Industrijali jistipula li fejn il-kundizzjonijiet tax-xogħol ikunu stabbiliti fi Ftehim Kollettiv, min iħaddem hu obbligat li jibgħat lid-Direttur għar-Relazzjonijiet Industrijali u tal-Impjieg kopja awtentika tal-Ftehim fi żmien 15-il jum mid-data tal-firma. Skont dan l-Artikolu, il-ftehimiet kollettivi li ġejjin kienu rreġistrati fid-Dipartiment matul is-sena 2018.: -

<b>Tip ta' Ftehim</b>	<b>Ammont</b>
Ftehimiet Kollettivi ġodda	4
Tiġdid/Estensjonijiet	77
Side Agreements/Addenda	2
Emendi	26

Tabella 1: Numru ta' Ftehimiet Kollettivi bejn stabbilimenti industrijali u *trade unions* li kienu rreġistrati matul is-sena 2018.

### **Reġistratur tat-Trade Unions**

Fl-1 ta' Jannar 2018, ir-Reġistru kien jinkludi 30 *Trade Union* irreġistrata u 8-il Assoċjazzjoni ta' Min Iħaddem. Matul is-sena 2018 żewġ *Trade Unions* ġew irreġistrati filwaqt li ma ġewx ikanċellati l-ebda *Trade Union* jew Assoċjazzjonijiet ta' Principali

Għaldaqstant, fil-31 ta' Diċembru 2018 ir-Reġistru tat-*Trade Unions* kien jinkludi 32 *Trade Union* u 8-il Assoċjazzjoni ta' Min Iħaddem.



## Attivitajiet Ohra

### Partecipazzjoni f'Seminars, Konferenzi & Laqgħat ta' Gruppi ta' Hidma barra minn Malta

Bejn it-28 ta' Mejju 2018 and t-8 ta' Ġunju 2018, id-Dipartiment mexxa delegazzjoni tripartitika fil-107 Sessjoni tal-Konferenza tal-Organizzazzjoni Dinjija tax-Xogħol (ILO) f'Ġinevra. Il-Ministru għall-Affarijiet Ewropej u Ugwaljanza attendiet u indirizzat din il-Konferenza. Id-delegazzjoni Maltija kienet tinkludi numru ta' uffiċjali għolja ta' *Trade Unions* u Assoċjazzjonijiet ta' Min l'haddem. Il-materji diskussi kienu jinkludu diskussjoni ġenerali dwar kooperazzjoni fuq miri ta' żvilupp sostenibbli, diskussjoni dwar vjolenza u fastidju fuq nisa u rġiel fid-dinja tax-xogħol u diskussjoni dwar l-oġġettiv strateġiku tad-djalogu soċjali fl-isfond tad-Dikjarazzjoni tal-ILO dwar il-Ġustizzja Soċjali għall-Globalizzazzjoni Gusta.

Qabel il-Konferenza tal-ILO, id-Direttur attendiet laqgħat tal-esperti mill-Istati Membri tal-UE maħsuba biex issir il-preparazzjoni meħtieġa għall-Konferenza tal-ILO sabiex ikunu diskussi l-pożizzjonijiet komuni tal-Istati Membri f'oqsma li kienu ser jiġu diskussi fil-Konferenza.

Id-Direttur attendiet ukoll laqgħa organizzata mill-Kummissjoni Ewropeja flimkien mal-Presidenza Awstrijaka dwar vjolenza u fastidju fid-dinja tax-xogħol. Dan is-suġġett ser jitkompla jiġi diskuss fil-Konferenza tal-Organizzazzjoni tax-Xogħol li se ssir fl-2019.

Id-Direttorat Ġenerali tal-Unjoni Ewropeja għall-Impjiegi, Affarijiet Soċjali u Inkluzjoni organizza zewġ laqgħat għad-Diretturi Ġenerali responsabbli mir-Relazzjonijiet Industrijali. Dawn il-laqgħat saru fi Vienna u f'Bukarest u attendiet għalihom id-Direttur. Matul il-laqgħa li saret fi Vienna, il-partecipanti ddiskutew informazzjoni dwar żviluppi reċenti fir-rigward ir-relazzjonijiet industrijali fil-Istati Membri. Il-partecipanti iddiskutew ukoll il-prijoritajiet tal-Presidenza Awstrijaka fil-qasam tal-politika soċjali, u materji relatati mar-relazzjonijiet industrijali u tal-impjieg. Fost affarijiet oħra, waqt din il-laqgħa ġie diskuss il-Pilastru Ewropew tad-Drittijiet Soċjali. Fil-laqgħa li saret f'Bukarest, il-Presidenza Rumena ipprezentat il-prijoritajiet tagħha fil-qasam tal-politika soċjali. Rapreżentata tal-Eurofound ipprezentat ir-riżultati ta'studju li l-Eurofound għamel dwar *platform work* u l-Kummissjoni Ewropeja għamlet preżentazzjoni dwar forom godda ta' xogħol.

Uffiċjal tad-Dipartiment attendiet għal għall-Konferenzi Annwali fuq il-ligijiet tax-xogħol Ewropej organizzat mill-*Academy of European Law*. Temi li ġew trattati matul din il-konferenza inkludu haddiema b'xogħol prekarju, ir-reviżjoni tad-Direttiva Ewropeja dwar tal-Istazzjonament ta' Haddiema, il-Proposta dwar il-bilanċ bejn ix-xogħol u l-familja, l-effet tal-Brexit u l-Proposta dwar kundizzjonijiet tax-xogħol prevedibbli u trasparenti.

Uffiċjal tad-Dipartiment ha sehem f'delegazzjoni imexxija mis-Segretarju Parlamentari għar-Riformi, Ċittadinanza u Simplifikazzjoni tal-Proċessi Amministrativi li marret Londra fejn kellha numru ta' laqgħat ma entitajiet involuti fil-prevenzjoni tat-traffikar ta' persuni.

Uffiċjal tad-Dipartiment attendiet laqgħa tal-Grupp ta' Esperti dwar it-Traspożizzjoni tad-Direttiva 2018/957/KE li temenda id-Direttiva tal-Istazzjonament ta' Haddiema fejn fost affarijiet oħra, il-partecipanti kellhom l-opportunita li jaqsmu informazzjoni dwar kif din id-Direttiva se tiġi trasposta fil-ligi tax-xogħol fil-pajjizi membri rispettivi.

Matul is-sena 2018 saru tlett laqgħat tal-Grupp ta' Esperti dwar id-Direttiva 96/71/KE dwar l-Istazzjonament ta' Haddiema. Uffiċjal mid-Dipartiment attenda għal dawn il-laqgħat fejn fost affarijiet oħra ġew diskussi kazijiet u deċizzjonijiet meħuda mill-Qorti Ewropew tal-Ġustizzja.

Ġie imwaqqaf grupp ta' esperti mill-Pajjizi Membri biex jagħtu pariri lil Kummissjoni Ewropeja dwar it-twaqqif tal-Awtorita Ewropeja Tax-Xogħol.. Uffiċjal mid-Dipartiment qed jirrapreżenta lil Malta f'dan il-grupp. Matul 2018, dan il-grupp iltaqgħa tlett darbiet fejn l-esperti mill-Pajjizi Membri ħargu b'numru ta' rakkomandazzjonijiet lill-Kummissjoni Ewropeja dwar kif din l-Awtorita' Ewropeja Tax-Xogħol għandha taħdem. L-istess uffiċjal attenda wkoll konferenza f The Hague organizzata mill-Ministeru tal-Affarijiet Soċjali u Xogħol Olandiz dwar x'għandhom ikunu il-prijoritajiet biex din l-Awtorita tkun effiċjenti u tagħti l-frott mixtieq.

### **Bord ta' Amministrazzjoni tal-Fond ta' Garanzija**

L-Att dwar L-Impjiegi u r-Relazzjonijiet Industrijali (Kap. 452) u r-Regolamenti Dwar Fond ta' Garanzija (L.S 452.84 ) jipprovdi għat-twaqqif tal-Bord ta' Amministrazzjoni tal-Fond ta' Garanzija. Dan il-Bord hu kompost mid-Direttur tar-Relazzjonijiet Industrijali u tal-Impjieg li isservi bħala *Chairperson*, erba' rappreżentanti tal-impjegati u erba' rappreżentanti ta' min iħaddem li jkunu maħtura fuq il-Bord Dwar ir-Relazzjonijiet dwar l-Impjiegi, membru maħtur mill-Ministeru tal-Finanzi, iċ-*Chairperson* tal-*Jobsplus* u persuna maħtura mill-Ministru li tkun fil-professjoni legali. Il-Fond ta' Garanzija jinkludi fondi li għandhom jintużaw, f'diskrezzjoni tal-Bord ta' Amministrazzjoni biex jiggarantixxu l-ħlas ta' klejms validi ta' pagi mhux imħallsa ta' impjegati meta l-Bord ta' Amministrazzjoni jkun sodisfatt li l-employer sar insolventi.

Matul is-sena 2018 ma saret l-ebda talba lill-Bord ta' Amministrazzjoni tal-Fond ta' Garanzija.

### **Skema tas-Self għas-Self-Employed**

Matul is-sena 2018 tkompla l-proċess għall-irkuprar ta' flus minn persuni li kienu applikaw u bbenefikaw mill-Iskema ta' Self tas-*Self-Employed*. F'dan il-perjodu għaldaqstant, id-Dipartiment ġabar total ta' €4,247.36. . Filwaqt li fl-2011/12 kienu ntbagħtu ittri ġudizzjarji skont l-Artikolu 466 tal-*Code of Organisation and Civil Procedure* lil dawk kollha li kellhom xi flus xi jħallsu u li kienu waqgħu lura fil-ħlasijiet tagħhom, fl-2012, 2013, 2014, 2015, 2016 u fit-2018 intbagħtu ittri biex ifakkru f'dan il-ħlas lil dawn id-*defaulters*.

Diane Vella Muscat

Direttur Ġenerali għall-Impjiegi u r-Relazzjonijiet Industrijali

---